



बिहार गजट

असाधारण अंक

बिहार सरकार द्वारा प्रकाशित

31 ज्येष्ठ 1945 (श0)
(सं0 पटना 483) पटना, बुधवार, 21 जून 2023

कला, संस्कृति एवं युवा विभाग,
(युवा कार्य एवं खेल निदेशालय)

अधिसूचना

17 फरवरी 2023

अंतर्राष्ट्रीय/राष्ट्रीय प्रतियोगिताओं के विजेताओं और खेल प्रशिक्षक को पुरस्कार देने हेतु बिहार राज्य खेल पुरस्कार एवं सम्मान प्रदान करने की योजना।

सं० 3/खेल.1-09/2022-201—राज्य के खिलाड़ियों द्वारा आधिकारिक अंतर्राष्ट्रीय/राष्ट्रीय स्तर पर खेल प्रतियोगिताओं में उत्कृष्ट उपलब्धि प्राप्त कर देश एवं राज्य को गौरवान्वित करने वाले खिलाड़ियों के साथ-साथ इन्हें प्रशिक्षित करने वाले प्रशिक्षकों को पुरस्कृत एवं सम्मानित करने हेतु राज्य सरकार द्वारा खेल सम्मान समारोह आयोजित किया जाता है।

राज्य के वैसे उत्कृष्ट सामान्य एवं दिव्यांग खिलाड़ी जिन्होंने आधिकारिक अंतर्राष्ट्रीय/राष्ट्रीय खेलों में विभागीय मार्गदर्शिका के अनुसार उपलब्धि प्राप्त किया हो, वैसे सामान्य खिलाड़ियों/प्रशिक्षकों को “राष्ट्रीय खेल दिवस” प्रतिवर्ष 29 अगस्त के अवसर पर सम्मानित किया जायेगा।

उपरोक्त दोनों वर्गों के खिलाड़ियों/प्रशिक्षकों को विभागीय प्रावधान के तहत प्रतिवर्ष राज्य सरकार द्वारा इस योजना हेतु राशि उपबंधित किया जाता है।

खेल सम्मान योजना के तहत इंटरनेशनल ओलम्पिक कमिटी (IOC) द्वारा चिन्हित खेलों के अन्तर्गत भारत में संचालित राष्ट्रीय खेल महासंघों/अखिल भारतीय अन्तर विश्वविद्यालय स्पोर्ट्स बोर्ड/स्कूल गेम्स फेडरेशन ऑफ इंडिया/युवा कार्य एवं खेल मंत्रालय, भारत सरकार/भारतीय खेल प्राधिकरण/ पैरालम्पिक कमिटी ऑफ इंडिया (शारीरिक विकलांग एवं नेत्रहीन)/स्पेशल ओलम्पिक (मंदबुद्धि, स्वःपरायणता, बहु विकलांग एवं मानसिक पक्षाघात)/ऑल इंडिया स्पोर्ट्स एसोसियेशन ऑफ डेफ एण्ड डम्ब (मूक एवं बधिर) संगठनों द्वारा आयोजित आधिकारिक खेल प्रतियोगिताओं में पदक प्राप्त करने वाले खिलाड़ियों अथवा इन संगठनों के माध्यम से आधिकारिक अंतर्राष्ट्रीय खेल प्रतियोगिताओं में देश का प्रतिनिधित्व अथवा पदक प्राप्त करने वाले खिलाड़ियों को इस योजना का लाभ प्राप्त होगा।

असैनिक/सैनिक/पुलिस एवं अन्य सेवाओं द्वारा आयोजित अंतर्राष्ट्रीय/राष्ट्रीय/ अंतर विभागीय खेल प्रतियोगिता में उपलब्धि प्राप्त खिलाड़ियों एवं प्रशिक्षकों के अतिरिक्त किसी भी स्तर के वेटरन खेल प्रतियोगिता में

उपलब्धि प्राप्त वेटेनरन खिलाड़ियों/वेटेनरन खेल के प्रशिक्षकों को इस योजना का लाभ नहीं मिलेगा। इसके अतिरिक्त आधिकारिक अन्तर्राष्ट्रीय/राष्ट्रीय खेल प्रतियोगिताओं को छोड़ कर अन्य गैर आधिकारिक/आमंत्रण खेल प्रतियोगिताओं में प्रतिभागी खिलाड़ी/दल को इस योजना का लाभ नहीं मिलेगा।

उद्देश्य :-

सरकार द्वारा खेल सम्मान योजना संचालित किये जाने का मुख्य उद्देश्य राज्य के वैसे खिलाड़ी जिन्होंने आधिकारिक अन्तर्राष्ट्रीय/राष्ट्रीय/अखिल भारतीय खेलों में उपलब्धि प्राप्त कर देश अथवा राज्य को गौरान्वित किया हो तथा वैसे प्रशिक्षक जिनके द्वारा लंबी अवधि में प्रशिक्षित खिलाड़ी ने उक्त खेलों के आधिकारिक प्रतियोगिताओं में उपलब्धि प्राप्त किया हो, इनके द्वारा भविष्य में उच्च स्तरीय प्रदर्शन एवं उपलब्धि प्राप्त किये जाने हेतु उत्साहबर्द्धन के साथ ही राज्य के सभी आयु वर्ग के खिलाड़ियों द्वारा मेहनत कर उच्च स्तरीय प्रदर्शन किये जाने हेतु प्रेरित किया जाना है। ताकि खेल जगत में राष्ट्र एवं बिहार राज्य गौरान्वित हो सके।

2. पात्र खेल विधायें:-

राज्य में प्रचलित/चिन्हित खेलों में उपलब्धि प्राप्त करने वाले खिलाड़ियों के मनोबल को ऊँचा करने एवं सम्मानजनक राशि प्रदान किए जाने हेतु अन्तर्राष्ट्रीय ओलम्पिक कमिटी (IOC) एवं इसके अधीन संबद्धता प्राप्त अन्तर्राष्ट्रीय खेल महासंघ (ISF) के द्वारा आयोजित संबंधित खेलों का विश्व चैम्पियनशिप/एशिया चैम्पियनशिप, ओलम्पिक कौंसिल ऑफ एशिया (OCA), कॉमनवेल्थ गेम्स फेडरेशन (CGF), एफो एशियन गेम्स (AAG), साउथ एशियन गेम्स (SAF Games), इंडियन ओलम्पिक एसोसिएशन (IOA), एसोसिएशन ऑफ इंडियन युनिवर्सिटी (AIU), पैरालम्पिक कमिटी ऑफ इंडिया (PCI)/स्पेशल ओलम्पिक (SO)/स्कूल गेम्स फेडरेशन ऑफ इंडिया (SGFI) अथवा वैसे खेल जो युवा कार्यक्रम एवं खेल मंत्रालय (खेल विभाग), भारत सरकार (MYAS) अथवा स्पोर्ट्स ऑथरिटी ऑफ इंडिया (SAI) द्वारा आयोजित आधिकारिक अन्तर्राष्ट्रीय/राष्ट्रीय प्रतियोगिता में प्रतिभागिता/पदक प्राप्त किया हो वैसे खिलाड़ियों को सम्मानित किये जायेंगे।

राज्य में प्रचलित एवं लोकप्रिय चिन्हित खेलों की सूची :-

क्र०	ओलम्पिक खेल (ग्रुप "A")			क्र०	गैर ओलम्पिक खेल, राज्य में प्रचलित एवं लोकप्रिय खेल (ग्रुप "B")
01	एथलेटिक्स	18	तलवारबाजी	01	बुझू
02	बैडमिंटन	19	रग्बी	02	कराटे
03	बॉक्सिंग	20	साइक्लिंग	03	क्रिकेट
04	बास्केटबॉल	21	गोल्फ	04	शतरंज
05	फुटबॉल	22	निशानेबाजी	05	खो-खो
06	तीरंदाजी	23	रोईंग	06	कबड्डी
07	हॉकी			07	योग
08	ताईक्वाण्डो			08	बॉल बैडमिंटन
09	वॉलीबॉल			09	स्क्वैष
10	भारोत्तोलन			10	सेपक टाकरा
11	कुश्ती			11	लॉन बॉल
12	जूडो			12	कैरम
13	हैण्डबॉल			13	पावर लिफ्टिंग
14	तैराकी			14	नेट बॉल
15	टेबल टेनिस			15	सॉफ्ट टेनिस
16	लॉन टेनिस			16	पेंचक सिलाट
17	क्याकिंग एवं केनोइंग				

3. राज्य खेल पुरस्कार तथा पुरस्कार राशि (अन्तर्राष्ट्रीय स्तर)

राज्य अन्तर्राष्ट्रीय खेल पुरस्कार को निम्नवत् वर्गीकृत किया गया है और इसे उपलब्धियों के स्तर और प्रतिष्ठा से जोड़ा गया है :-

(I) व्यक्तिगत प्रतियोगिता :- ऐसी प्रतियोगिताएँ जिनमें प्रतिस्पर्धा व्यक्तियों के बीच होती है। इसके लिए खेल पुरस्कार निम्न तालिका के अनुरूप दिया जायेगा :-

(क) अन्तर्राष्ट्रीय स्तर के पुरस्कार तथा पुरस्कार राशि :- (सामान्य)

प्रतियोगिता का नाम	स्वर्ण पदक / प्रथम स्थान	रजत पदक / द्वितीय स्थान	कांस्य पदक / तृतीय स्थान
1. ओलम्पिक गेम्स	2.0 करोड़	1.5 करोड़	1.0 करोड़
2. आधिकारिक विश्व चैम्पियनशिप / कप	1.5 करोड़	1.0 करोड़	75 लाख
3. एशियन गेम्स	1.0 करोड़	75 लाख	50 लाख
4. आधिकारिक एशियन चैम्पियनशिप	75 लाख	50 लाख	30 लाख
5. राष्ट्रमंडल गेम्स	50 लाख	30 लाख	20 लाख
6. एफो एशियन गेम्स	40 लाख	30 लाख	20 लाख
7. आधिकारिक राष्ट्रमंडल चैम्पियनशिप	30 लाख	20 लाख	15 लाख
8. यूथ एशियन गेम्स एवं वर्ल्ड यूनिवर्सिटी गेम्स / चैम्पियनशिप	25 लाख	20 लाख	15 लाख
9. साउथ एशियन गेम्स	20 लाख	15 लाख	10 लाख

(ख) अन्तर्राष्ट्रीय स्तर के पुरस्कार तथा पुरस्कार राशि :- (दिव्यांग)

प्रतियोगिता का नाम (मानसिक / शारीरिक रूप से दिव्यांग व्यक्तियों के लिए)	स्वर्ण पदक / प्रथम स्थान	श्रजत पदक / द्वितीय स्थान	कांस्य पदक / तृतीय स्थान
1. पैरालम्पिक गेम्स	1.0 करोड़	75 लाख	50 लाख
2. विश्व पारा चैम्पियनशिप / कप	75 लाख	50 लाख	30 लाख
3. पैरा एशियन गेम्स	50 लाख	30 लाख	20 लाख
4. राष्ट्रमंडल गेम्स (दिव्यांग खिलाड़ी)	30 लाख	20 लाख	15 लाख
5. पैरा राष्ट्रमंडल प्रतियोगिता / एशियन चैम्पियनशिप (सिनीयर)	20 लाख	15 लाख	10 लाख
6. दृष्टि बाधित खेल / डेफ ओलम्पिक / स्पेशल ओलम्पिक अंतराष्ट्रीय खेल / मंदबुद्धि खिलाड़ी हेतु अंतराष्ट्रीय खेल।	15 लाख	10 लाख	05 लाख

(ग) बिलियर्ड एवं स्नूकर खेल :-

सिर्फ व्यक्तिगत एमेच्योर खेल प्रतियोगिताओं में प्रदर्शन हेतु निम्न प्रकार से पुरस्कारों के पात्र होंगे:-

चैम्पियनशिप	विजेता	उपविजेता	तृतीय स्थान
विश्व एमेच्योर चैम्पियनशिप	1.0 करोड़	75 लाख	50 लाख
एमेच्योर एशियाई / राष्ट्रमंडल चैम्पियनशिप	75 लाख	50 लाख	30 लाख

(घ) क्रिकेट (अंतर्राष्ट्रीय) टीम प्रतियोगिता :-

चैम्पियनशिप	विजेता	उपविजेता
वर्ल्ड कप क्रिकेट / T-20 क्रिकेट वर्ल्ड कप	1.5 करोड़	1.0 करोड़
चैम्पियन्स ट्रॉफी	1.0 करोड़	75 लाख

4. राष्ट्रीय स्तर के पुरस्कार:-

प्रतियोगिता	वर्ग	स्वर्ण प्रथम (रु०)	रजत द्वितीय (रु०)	कांस्य तृतीय (रु०)
(क) राष्ट्रीय खेल		4,00,000 / -	3,00,000 / -	2,00,000 / -
(ख) राष्ट्रीय चैम्पियनशिप	सिनीयर	2,00,000 / -	1,50,000 / -	1,00,000 / -
	जूनियर	1,50,000 / -	1,00,000 / -	60,000 / -
	सब जूनियर	1,00,000 / -	70,000 / -	50,000 / -
(ग) राष्ट्रीय स्कूली खेल / खेलो इंडिया	सिनीयर वर्ग	1,00,000 / -	70,000 / -	50,000 / -
	जूनियर वर्ग	80,000 / -	60,000 / -	40,000 / -
	सब जूनियर	60,000 / -	40,000 / -	30,000 / -
(घ) अखिल भारतीय अन्तर विश्वविद्यालय चैम्पियनशिप		1,50,000 / -	1,00,000 / -	60,000 / -

(ड) राष्ट्रीय स्पेशल ऑलिम्पिक/राष्ट्रीय पैरालम्पिक खेल/राष्ट्रीय मूक-बधिर/मन्द बुद्धि (दिव्यांग) खेल	सिनीयर	2,00,000 /—	1,50,000 /—	1,00,000 /—
	जूनियर	1,50,000 /—	1,00,000 /—	60,000 /—
	सब जूनियर	1,00,000 /—	70,000 /—	50,000 /—

(II) टीम प्रतियोगिताएँ :- ये ऐसी प्रतियोगिताएँ हैं, जिनमें प्रतियोगिता टीमों के बीच होती है। प्रत्येक टीम में एक से अधिक सदस्य होते हैं। इन्हें खेल पुरस्कार के रूप में निम्नवत् राशि प्रदान किये जायेंगे :-

टीम सदस्यों की संख्या	संबंधित प्रतियोगिता और पदक के लिए उपर उल्लिखित व्यक्तिगत खेल पुरस्कार राशि का उतना ही गुणा
(1) 02 सदस्यों की टीम	1-1/2 गुणा
(2) 03 अथवा 04 सदस्यों की टीम	2 गुणा
(3) 05 से 10 सदस्यों की टीम	3 गुणा
(4) 10 से अधिक सदस्यों की टीम	5 गुणा

नोट:- 1. खिलाड़ियों को सम्मानित करने हेतु न्यूनतम ₹20,000/- (बीस हजार रुपये) मात्र पुरस्कार राशि अवश्य प्रदान किये जायेंगे।
 2. उपर्युक्त रूप से निर्धारित पुरस्कार राशि अंतर्राष्ट्रीय नियमों के अनुसार रिजर्व खिलाड़ियों सहित टीम के सभी सदस्यों में बराबर बांटी जायेगी।
 3. मान्यता प्राप्त आधिकारिक अंतर्राष्ट्रीय प्रतियोगिता में देश का मात्र प्रतिनिधित्व करने वाले खिलाड़ियों (जो कोई उपलब्धि प्राप्त नहीं कर सके) को राष्ट्रीय स्तर के विजेता के बराबर पुरस्कार राशि देय होगा। इसका निर्णय पुरस्कार हेतु गठित समिति द्वारा किया जायेगा।

5. पुरस्कार हेतु खिलाड़ियों की पात्रता निम्नवत् है :-

- (क) खिलाड़ियों को आधिकारिक प्रतियोगिता में प्राप्त उपलब्धि के आधार पर पुस्कृत किया जायेगा।
- (ख) पुरस्कार उन्हीं खिलाड़ियों को प्राप्त होंगे, जो बिहार के निवासी हों या बिहार की ओर से राष्ट्रीय प्रतियोगिता में बिहार का प्रतिनिधित्व किया हो।
- (ग) वैसे खिलाड़ी जो बिहार के निवासी हो तथा आधिकारिक अंतर्राष्ट्रीय प्रतियोगिताओं में राष्ट्र का प्रतिनिधित्व किया हो।

6. राज्य विशेष खेल पुरस्कार :-

(क). खेल प्रशिक्षक प्रोत्साहन पुरस्कार :-

प्रशिक्षकों की पात्रता एन0आई0एस0 डिप्लोमाधारी प्रशिक्षक/अंतर्राष्ट्रीय या राष्ट्रीय स्तर पर उपलब्धि प्राप्त/प्रतिनिधित्व करने वाले वरीय खिलाड़ी।
 इस योजना के अंतर्गत के वैसे प्रशिक्षक, जिन्होंने पदक विजेताओं को प्रशिक्षित किया है वे भी नकद पुरस्कार के पात्र होंगे। इसके लिए राज्य सरकार की ओर से ₹ 2,00,000/- (दो लाख रुपये) पुरस्कार, स्मृति चिन्ह एवं एक प्रशस्ति पत्र प्रदान किया जाएगा।

(ख). राज्य श्रेष्ठ खेल सम्मान :-

निर्धारित जिस अवधि के आधार पर खिलाड़ियों को पुरस्कार प्रदान किया जायेगा, उसी अवधि में खेल के पुरस्कारों में से सर्वश्रेष्ठ उपलब्धि वाले एक या अधिक (सरकार/समिति द्वारा निर्धारित) खिलाड़ी को "राज्य श्रेष्ठ खेल सम्मान" हेतु चयन किया जायेगा। जिसे अतिरिक्त ₹ 4,00,000/- (चार लाख रुपये) एवं प्रशस्ति पत्र, ब्लेजर सूट, टाई/स्कार्फ, शर्ट प्रदान किया जायेगा।

(ग). वरीय खेल प्रशिक्षकों के लिए "राज्य विशिष्ट खेल प्रशिक्षक सेवा सम्मान"

वैसे वरीय खेल प्रशिक्षक जिनके खिलाड़ी लम्बी अवधि से प्रशिक्षण प्राप्त किया हो और उनके द्वारा प्रशिक्षित खिलाड़ी राष्ट्रीय एवं अंतर्राष्ट्रीय स्तर पर उपलब्धियाँ हासिल किया हो को इस सम्मान से जीवन में एक बार सम्मानित किया जायेगा। इसके लिए राज्य सरकार की ओर से ₹ 4,00,000/- (चार लाख रुपये), एक प्रशस्ति पत्र, ब्लेजर सूट, टाई/स्कार्फ, शर्ट प्रदान किया जायेगा।

7. प्रक्रिया :-

(क). कोई भी आधिकारिक प्रतियोगिता में पदक प्राप्त करने पर स्वयं खिलाड़ी एवं प्रशिक्षक/राज्य संघ/संबंधित विश्वविद्यालय के डीन/कला, संस्कृति एवं युवा विभाग के जिला स्तरीय विभागीय खेल पदाधिकारी/अन्य प्रभारी सरकारी पदाधिकारी द्वारा आवेदन प्रपत्र में बिहार राज्य खेल प्राधिकरण को उपलब्ध करायेगी।

(ख). बिहार राज्य खेल प्राधिकरण राज्य खेल संघ/अन्य माध्यमों से सत्यापन करेगा।

(ग). खेल सम्मान समिति :-

उपरोक्त पुरस्कार/एवार्ड हेतु निम्नांकित पदाधिकारियों/सदस्यों की गठित समिति द्वारा निर्णय लिया जायेगा :-

1. महानिदेशक, बिहार राज्य खेल प्राधिकरण, पटना :- अध्यक्ष

2. निदेशक, छात्र एवं युवा कल्याण-सह-संयुक्त सचिव	:-	उपाध्यक्ष
3. निदेशक, सह सचिव, बिहार राज्य खेल प्राधिकरण	:-	सदस्य सचिव
4. बिहार ऑलम्पिक संघ के अध्यक्ष/सचिव	:-	सदस्य
5. एक वरीय राष्ट्रीय/अंतर्राष्ट्रीय पुरुष खिलाड़ी	:-	सदस्य
6. एक वरीय राष्ट्रीय/अंतर्राष्ट्रीय महिला खिलाड़ी	:-	सदस्य
7. एक वरीय राष्ट्रीय/अंतर्राष्ट्रीय दिव्यांग खिलाड़ी	:-	सदस्य
8. उप निदेशक, छात्र एवं युवा कल्याण, निदेशालय	:-	सदस्य
9. एक वरीय खेल प्रशिक्षक विभाग द्वारा मनोनीत	:-	सदस्य

बिहार राज्य खेल प्राधिकरण द्वारा उक्त खेल सम्मान समिति की मासिक बैठक की जायेगी। यदि किन्हीं खिलाड़ियों/प्रशिक्षकों द्वारा पदक प्राप्त किया जाता है एवं संबंधित द्वारा आवेदन प्राप्त होने के उपरान्त खेल सम्मान समिति द्वारा तत्काल बैठक कराकर अथवा मासिक बैठक में निर्णय लिया जायेगा।

(घ). यथा संभव अधिकारिक खेलों में पदक विजेता खिलाड़ियों/प्रशिक्षकों को प्रतियोगिता में पदक प्राप्त करने के उपरान्त तुरंत पुरस्कार राशि देय होगा।

(ङ). विशेष उपलब्धि या विशेष कारणों से यदि समिति द्वारा अतिरिक्त राशि की अनुशंसा की जाती है, तो अतिरिक्त राशि के रूप में ₹ 2,00,000/- (दो लाख रुपये) मात्र देय होगा।

(च). प्रत्येक वर्ष राष्ट्रीय खेल दिवस के अवसर पर 29 अगस्त को राज्य खेल सम्मान समारोह का आयोजन किया जायेगा।

8. यह अधिसूचना वित्तीय वर्ष 2021-22 से अर्थात् 01 अप्रैल 2022 से प्रवृत्त मानी जायेगी।

इस संबंध में पूर्व में निर्गत मागदर्शिका को निरस्त किया जाता है।

उक्त पर विभागीय मंत्री का अनुमोदन प्राप्त है।

आदेश से,
मो० तारिक इकबाल,
सरकार के संयुक्त सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 483-571+100-डी०टी०पी०।

Website: <http://egazette.bih.nic.in>